

Ýazyjynyň hekaýatlary

Category: Hekaýalar, Kitapcy, Sözlär

написано kitapcy | 23 января, 2025

Ýazyjynyň hekaýatlary

ÝAZYJYNYŇ HEKAÝATLARY

Durmuşda nusgalyk ömür süren adamlar bolýar. Olar häli-şindi ýadyňa düşüp dur. Beýik Watançylyk urşunyň hupbatly günlerini başdan geçiren ýazyjy Ata Durdyýew hem şeýle adamlaryň hilindendi. Ýaşan manyly ömründe, özi aýtмышlaýan, görmedik ýowuzlygyny darkaş meýdanynda gören adam.

– Uruş ýyllarynda takdyr meni jeňbazlaryň süreni bolan Gündogar Prussiýa eltip dykdy. Adamynyň iň belent ýa-da iň pes duýgulary söweş meýdanynda ýüze çykýan eken – diýip, ýazyjy häli-şindi ýatlar eken. Ol şu sözleri aýdan müň kerem mamlady. Gahrymançylykdan söhbet açýan parçalar onuň eserleriniň içinden eriş-argaç bolup geçýärdi. "Dur, kimsiň?!", "Üç ädim", "Harby syr", "Front hekaýalary" onuň eserlerinde jeň ýowuzlyklaryndan söhbet açylýardy. Ýazyjynyň "Keýmir kör" romany boýdan-başa gahrymançylyga ýugrulan eserdir.

Onuň "Alaňlaryň arasynda", "Handurdy aganyň kyssasy", "Açyl pagtam, açyl", "Bal çeşmäniň boýunda" hekaýalar ýygyndylary, "Owadan gyzyň arzuwy" powesti, "Şahan" romany hem okyjylaryň söýgüsine mynasyp boldy.

Ata Durdyýew şahandazdy, märekесöýerdi, tapbilerdi. Onuň "Türkmenistan" neşirýatynyň çeper eserler bölümünde redaktor, soň bölüm müdiri bolup işläň ýyllarynda ýaş zehinleriň ýüze çykmagy, ýazyjy-şahyrlaryň eserleriniň hiliniň gowulanmagy üçin tagalla baryny gaýgyrmandy. Şu günlerem ýazyjyny hoşgylaw, ak ýürekli halypa hökmünde ýatlaýarlar.

1941-1945-nji ýyllarda Beýik Watançylyk urşunda Türkmenistanyň wepat bolan Milli Gahrymanlaryny Ýatlama gününüň hem-de türkmen halkynyň milli baýramy – ýetip gelýän Ýeňiş günü mynasybetli ýazyjy Ata Durdyýewiň göwrüm jähtden kiçi, many tarapdan uly gysgajyk hekaýatlaryny okyjylara hödürlemegi

makul bildik. Ýazyjynyň aýatda diri wagty aýtmagyna görä, ol bu hekaýalary dana kişilerden eşiden gürrüňleri esasynda döredipdir.

■ ÖMÜR GÜRLEWÜGI

Ömür gürlewügi ötyänçä ýagşy at gazanjak bol. Iň uly pent şudur: hergiz lebziňi ýuwutmagyn. Lebziňi ýuwudan adam bilen ikinji gezek hiç haçan ýoldaş bolmagyn, işem salyşmagyn. Adamyň lebzi halaldyr. Lebziňi ýuwudan adamlardan näçe gaça durdugyňça, şonça bereket taparsyň, kanagat taparsyň. Şonda ýagşylara saýylarsyň. Ýagşyny ýagşy tapar, ylymly-ylymlyny, pis-pisi, ogry-ogryny, ýaňra-ýaňrany. Otur-tur-da öwünmegin, bir nakyl mydama ýadyňda bolsun: "Akylly dostuny öwer, kemakyl – aýalyny, samsyk – özüni".

■ JANA

Keýmir kör dagy bir topar bolup, obanyň çetinde ýaşaýan biriniň täze bolan ogluny gutlap, pişmesini iýmäge barýan eken.

Ýetip barýarkalar, bäbejigiň iňňä-iňňä diýip aglaýan sesini eşidipdir.

Muny eşiden Keýmir aga:

– Jana! Jana! – diýip begenýär.

Ýoldaşlarynyň biri muny geň görüp soraýar:

– Keýmir aga, düýn Çerkez çomagyň ogly hem iňňä-iňňä diýende, oňa näme üçin jana diýmediň?

– Heý balam! – diýip, Keýmir kör şeýle jogap beren:

– Çerkez çomagyň çagasy, ynha ulalar-da: "Eje, hany meniň ýüpüm bilen oragym?" diýer. Bujagaz bäbejik bolsa ulalanda: "Kaka, hany meniň atym bilen ýaragym" diýer.

■ GAÝA HEM GORP

Şu ikisem içgin seljermeseň meňzeş ýaly. Emm ikisiniň tebigaty bir däl. Biri betniýet, beýlekisi hoşniýet.

Gorpuň gyrasynda adamlar dynç almaga otursalar, gorp Hudaýdan: "Eger men kyrk günden ýykylmaly bolsam, şu wagt ýykylaýyn"

diýip, erbet dileg edermiş.

Gaýa bolsa, kölegesinden adam gelse, Alladan: "Eger men şu gün ýykylmaly bolsam, ýene kyrk günden ýykylaýyn" diýip, ýagşy dileg edermiş.

Hekaýalar